

Solennità tal-Epifanija tal-Mulej
Il-Hadd 8 ta' Jannar 2023

Aħbar Tajba

Is 60, 1-6
Salm 71 (72), 1-2.7-8.10-11.12-13
Ef 3, 2-3a.5-6
Mt 2, 1-12

“U int, Betlehem, art ta' Ġuda, le, m'intix l-iżgħar fost il-bliet il-kbar ta' Ġuda, għax minnek johroġ mexxej li jirgħa l-poplu tiegħi Iżrael.”

L-Evangēlju tal-lum nafuh sew. Il-Maġi hallew djarhom biex jagħmlu vjaġġ twil wara kewkba mhux tas-soltu li wasslithom biex jiltaqgħu ma' Ġesù. Imma faċli li sena wara l-oħra naqraw din is-silta u ma nindunawx bil-messaġġ li L-Evangēlista jixtieq iwasslilna. Din is-silta tlaqqagħna ma' żewġ twegibiet differenti li jista' jkollna f'ħajjitna. L-ewwel waħda hi t-twegiba tal-egoist li jhalli l-biza' u l-kilba jirbħuh, u t-tieni hi t-twegiba ta' dak li jhalli lil Alla jmexxih.

Dawn iż-żewġ twegibiet jidhru fil-karattri tal-Maġi u tas-Sultan Erod. Il-Maġi kienu nies ta' ċerta importanza, għorrief li jqattgħu ħajjithom jistudjaw biex ikunu jistgħu jgħinu lill-mexxejja bl-għerf kbir tagħhom. L-iktar haġa importanti għalihom kienet li jfittxu l-verità, tkun fejn tkun u

għalhekk qatt ma kienu jieqfu josservaw in-natura u jaqraw kitbiet ta' nies oħra li bħalhom kienu studjużi. F'dak iż-żmien kienu jaħsbu li l-kwiekeb tas-sema kellhom effett fuq dak li jigri fid-dinja u allura kienu jqattgħu l-jieli sħaħ josservawhom. Din il-kurżità kbira tagħhom kienet it-tieqa li Alla ddecieda li jidhol minnha biex isejjilhom. Mhux għax il-kwiekeb għandhom xi effett fuqna, imma Alla ħafna drabi hekk jaħdem, b'paċenzja kbira jara fejn qed inħarsu u hemm iħalli s-sinjali tiegħu. Hekk, il-Maġi qabdu triqthom biex jaraw dik il-kewkba mhux tas-soltu fejn kienet se teħodhom.

Imma t-tieni karattru tagħna, Erod, mhux hekk għamel. Is-sinjali tiegħu kienu t-tliet għorrief tagħna, il-Maġi, li marru għandu b'aħbar mill-isbaħ. Għax f'artu

twieled xi ħadd hekk importanti li l-kwiekeb tas-sema kienu sinjali tiegħu. Imma għal din l-aħbar Erod jwieġeb b'mod ħafna differenti. Ma riedx jitlef postu, tgħidx kemm kien stinka biex ikollu l-ġid u l-poter li kellu. Tgħid ma kienx se jhalli lil xi ħadd jeħodlu s-saltna?! L-istorja tafuha sew, imma x'inhit tagħlima tagħna llum?

Kull wieħed u waħda minna għandna għażla quddiemna. Alla qatt mhu se jgagħalna nagħmlu xi haġa li ma rridux, u allura kull darba li jsejilna biex nagħmlu xi haġa nistgħu nkunu bħall-Maġi u naċċettaw, imma nistgħu wkoll inwebbsu rasna u ma naċċettawhiex! Imma liema taħsbu hi l-aħjar għażla? L-Evangēlju jagħtina r-risposta minnufih, dik tal-Maġi, għax għalkemm it-triq tista' tkun twila u diffiċli, il-premju hu ferm ikbar!

Fost l-ittri t'hawn taht għandek issib dawn il-kelmiet moħbija marbuta mas-silta li għadna kif qrajna. Aqbad lapas u dur dawn l-ittri biex issib il-kliem mistur.

ĠESÙ, BETLEHEM, LHUDIJA, MAĠI, LVANT, KEWKBA, ERODI, TEŽORI, DEHEB, INĊENS, MIRRA, ĦOLMA.

A	T	I	N	K	A	M	A	Ġ	I
B	E	T	L	E	H	E	M	E	N
A	Ž	R	H	W	IE	R	I	S	Ċ
L	O	GH	U	K	É	O	R	Ù	E
T	R	Ú	D	B	T	D	R	S	N
A	I	R	I	A	R	I	A	A	S
Z	A	N	J	D	E	H	E	B	R
A	L	V	A	N	T	Ž	U	Ž	D
M	E	L	K	J	O	R	N	A	I
F	G	A	S	P	A	R	I	N	N
J	T	E	R	R	A	M	A	X	E
U	L	I	Ħ	O	L	M	A	K	L
R	B	R	E	R	I	J	A	A	L



“U int, Betlehem, art ta' Ġuda, le, m'intix
l-iżghar fost il-bliet il-kbar ta' Ġuda,
**ghax minnek johroġ mexxej
li jirgħa l-poplu tiegħi Iżrael.”**

Il-Mużika fi żmien Kristu

Il-ħajja ta' Kristu kienet mibnija fuq il-kultura Lhudija u għalhekk minn mindu kien tifel żgħir u kien jisma' l-Iskrittura tinqara u kien ukoll jitgħallem partijiet minnha. Is-Salmi kienu parti importanti mill-edukazzjoni Lhudija. Kien jattendi s-Sinagoga u ta' t'nax-il sena nafu li kien żar it-Tempju ta' Ġerusalem flimkien ma'

ommu Marija u San Ġużepp. Fil-fatt l-Evangeliġi jgħidulna li hu kien intilef fit-Tempju u l-ġenituri tiegħu sabuh jiddiskuti u jitkellem fuq l-Iskrittura mal-qassisin u l-iskribi. Fit-Tempju ta' Ġerusalem kienu jtkantaw is-Salmi flimkien ma' daqq ta' strumenti mill-anqas darbtejn kuljum wara kull sagrificju. Ġesù kien ukoll ta' sikwit jattendi is-Sinagoga tal-Galilija u hemmhekk kienu jaqraw mil-Iskrittura kif

ukoll ikantaw is-Salmi. Ta' min insemmu l-ġrajja ta' Ħadd il-Palm fejn il-folol ta' nies imxew ma' Ġesù tul it-triq li twassal għal Ġerusalem u bdew jgħajtu u jkantaw "Hosanna! Imbierek minn ġej f'isem il-Mulej! Imbierek is-sultan ta' Izrael!" Waqt l-Aħħar Ċena, li Kristu kien jiċcelebraha kull sena mal-appostli u d-dixxipli tiegħu, wara l-ikla huma kienu jkantaw is-Salmi. Żgur li Kristu u l-appostli tiegħu kienu jużaw il-mużika b'mod li tgħinhom ifaħħru lil Alla!'



Aħbar **Tajba** hija inizjattiva tal-Media Centre flimkien mal-Fondazzjoni YOUTHEME u tiddependi mill-hidma ta' diversi voluntiera u benefatturi. Għandna bżonn ukoll ta' ħafna talb biex din il-hidma tħalli l-frott mixtieq. Min jixtieq jgħin, finanzjarjament, bit-talb jew b'xi hidma oħra jista' jibagħtilna fuq

info@sayitmalta.com

Grazzi.



Promozzjoni

Issa tista' tirreklama fuq **Aħbar Tajba**

Dan il-fuljett johroġ kull ġimgħa u jitqassam fil-parroċċi kollha ta' Malta u Għawdex.

Ċempliina fuq 2569 9100 jew ibgħatilna email fuq info@sayitmalta.com



mediacentre

design • video production • animation • publishing • web

GHAŻEL PRODOTTI LI JIBDLU HAJJET IN-NIES GĦALL-AĦJAR!
GHAŻEL IL-KUMMERĈ ĠUST



SAY IT!
ĦANUT TAL-KUMMERĈ ĠUST
www.sayitmalta.com - info@sayitmalta.com
32 Tarxien Road Paola

